

महाराष्ट्र राज्य सहकारी आदिवासी विकास
महामंडळ मर्या. नाशिक यांना सन २००९-१०
करीता भाग भांडवल मंजूर करण्याबाबत.

महाराष्ट्र शासन
आदिवासी विकास विभाग
शासन निर्णय क्रमांक : आविम-२००९/प्र.क्र.८२/का-३,
मंत्रालय, मुंबई-४०० ०३२
दिनांक : ३१ मार्च, २०१०.

- वाचा :-** १) शासन निर्णय क्र.आविम-२००४/प्र.क्र.१५/का-३, दिनांक २४-८-२००४.
२) शासन निर्णय क्र. बीयुडी-२००९/प्र.क्र.८/का-७, दिनांक २८ एप्रिल, २००९.
३) शासन निर्णय क्र. बीयुडी-२००९/प्र.क्र.८/का-७, दिनांक ३० जून, २००९.
४) शासन निर्णय क्र.आविम-२००९/प्र.क्र.८२/का-३, दिनांक २९-३-२०१०.
५) व्यवस्थापकीय संचालक, महाराष्ट्र राज्य सहाकारी आदिवासी विकास महामंडळ,
नाशिक यांचे क्र.आविम/लेखा-३१/भा.भां२००९-१०/११४७/२०१०, दिनांक ५-१-२०१०.

प्रस्तावना :- शासन निर्णय दिनांक २४-८-२००४ अन्वये शासनाने महाराष्ट्र राज्य सहकारी आदिवासी विकास महामंडळाचे अधिकृत भाग भांडवल रुपये १००.०० कोटी वरून रुपये २००.०० कोटी करण्यास मंजूरी दिलेली असून सन २००८-०९ पर्यंत रु.४९६५.३२ लक्ष एवढे भाग भांडवली अंशदान महामंडळास उपलब्ध करून दिलेले आहे. उपरोक्त अ.क्र.२ व ३ येथील शासन निर्णय, दिनांक २८ एप्रिल, २००९ व दिनांक ३० जून, २००९ अन्वये या महामंडळास सन २००९-१० करीता भाग भांडवली अंशदानापोटी रुपये १५००.०० लक्ष एवढा निधी अर्थसंकल्पीत करण्यात आलेला आहे. सुधारीत अंदाजात या प्रयोजनार्थ असलेला निधी रु.९७५.०० लक्ष एवढा सिमीत करण्यात आला आहे.

२. व्यवस्थापकीय संचालक, महाराष्ट्र राज्य सहकारी आदिवासी विकास महामंडळ, नाशिक यांचे उपरोक्त क्र.५ च्या दिनांक ५-१-२००९ च्या प्रस्तावान्वये भाग भांडवली अंशदानापोटी अर्थसंकल्पित निधी खालील बाबींवर खर्च करण्याचा प्रस्ताव शासनास सादर करण्यात आला होता.

अ.क्र.	खर्चाची बाब	रक्कम (रु. लक्ष)
१	महामंडळाच्या जागेवर गोदाम बांधकाम करण्याचे प्रस्तावित असून या ४ गोदामाच्या बांधकामासाठी आवश्यक तरतूद-	६२९.६७
२	उघडयावरील माल सुरक्षीत ठेवण्यासाठी APMC च्या धर्तीवर २० शेडस बांधकामासाठी आवश्यक तरतूद-	२१७.५४
३	चंद्रपूर जिल्ह्यातर्गत पोभूर्णा व चंदनखेड येथे राष्ट्रीय समविकास योजनेअंतर्गत गोदाम बांधकामासाठी आवश्यक तरतूद-	२४.४४

४	मुख्य कार्यालय व क्षेत्रीय कार्यालय येथील निरुपयोगी वाहना ऐवजी नविन वाहने खरेदी करणे रू ८,२८,६७२/-प्रति वाहन याप्रमाणे गडचिरोली, चंद्रपूर, भंडारा व धारणी या ४ उप प्रादेशिक कार्यालयांसाठी नवीन वाहन खरेदीसाठी आवश्यक निधी-	३३.१५
५	विद्युत लोडशेडिंग ला पर्याय म्हणून जनसेट ४० केव्ही चे दोन सेट खरेदीसाठी आवश्यक निधी-	१२.३९
एकूण		९१७.१९

उपरोक्त प्रस्तावापैकी बाब क्रं. ३ येथील चंद्रपूर जिल्ह्यातर्गत पोभूणा व चंदनखेड येथे राष्ट्रीय समविकास योजनेअंतर्गत गोदाम बांधकामासाठी आवश्यक तरतूद रू. २४.४४ लक्ष एवढा निधी संदर्भ क्रं ४ दि. २९/३/२०१० च्या शासन निर्णयान्वये वितरित करण्यात आला आहे.

शासन निर्णय :- महाराष्ट्र राज्य सहकारी आदिवासी विकास महामंडळाने सादर केलेल्या प्रस्तावातील वरील बाबींपैकी खालील बाबींवर भागभांडवली अंशदानातून निधी वितरित व खर्च करण्यास वित्त विभागाने मान्यता दिली आहे.

अ.क्र.	खर्चाची बाब	रक्कम (रु. लक्ष)
१	महामंडळाच्या जागेवर गोदाम बांधकाम करण्याचे प्रस्तावित असून या ४ गोदामाच्या बांधकामासाठी आवश्यक तरतूद-	६२९.६७
२	मुख्य कार्यालय व क्षेत्रीय कार्यालय येथील निरुपयोगी वाहना ऐवजी नविन वाहने खरेदी करणे रू ५.०० लाख मर्यादेतील प्रति वाहन याप्रमाणे गडचिरोली, चंद्रपूर, भंडारा व धारणी या ४ उप प्रादेशिक कार्यालयांसाठी नवीन वाहन खरेदीसाठी आवश्यक निधी-	२०.००
एकूण		६४९.६७

२. महाराष्ट्र राज्य सहकारी आदिवासी विकास महामंडळास संदर्भाधीन अ.क्र.२ व ३ येथील आदेशानुसार व सुधारीत अंदाजान्वये सिमीत केलेले मंजूर भाग भांडवली अंशदान उपलब्ध तरतूदीपैकी वरील खर्चाच्या बाबीसाठी एकूण रू. ६४९.६७ लक्ष (रु. सहा कोटी एकोणपन्नास लक्ष सद्दुसष्ट हजार फक्त) एवढी तरतूद सन २००९-१० करिता संगणक प्रणालीनुसार वितरित व खर्च करण्यास या शासन निर्णयान्वये खालील अटीच्या अधिन राहून मंजूरी देण्यात येत आहे.

अ) महामंडळाच्या जागेवर ४ गोदाम बांधकामासाठी महामंडळाच्या संचालक मंडळाचा ठराव असला तरी गोदाम बांधकामाच्या प्रस्तावास निविदा काढण्यापूर्वी सार्वजनिक बांधकाम विभागाच्या सक्षम अधिका-यांची तांत्रिक मंजूरी घेण्यात येईल, या अटीवर निधी मंजूर करण्यात येत आहे. यासाठी महामंडळाने प्रस्ताव विहित मुदतीत शासनास सादर करावा.

ब) महामंडळाच्या गडचिरोली, चंद्रपूर, भंडारा व धारणी या ४ उप प्रादेशिक कार्यालयांसाठी निर्लेखित वाहनांऐवजी नवीन वाहने (जीप) वित्त विभाग शासन निर्णय, दिनांक २१-७-२००८ नुसार अनुज्ञेय असलेले प्रतिवाहन रू. ५.०० लाख किंमत मर्यादेतील वाहन खरेदी करण्यास वाहन आढावा समितीने मान्यता दिली आहे.

तसेच ही खरेदी सन २००९-१० च्या भांडवली अंशदान म्हणून उपलब्ध असलेल्या अर्थसंकल्पीय तरतूदीमधून करण्यात येणार असल्याने या खरेदीस वित्त विभागाच्या १५ फेब्रुवारी नंतर वाहन खरेदी करण्यात येऊ नये, या निर्बंधातून सूट देण्यात आली आहे.


३. आयुक्त, आदिवासी विकास, महाराष्ट्र राज्य, नाशिक यांनी उपरोक्त रक्कम रु. ६४९.६७ लक्ष (रु. सहा कोटी एकोणपन्नास लक्ष सदुसष्ट हजार फक्त) कोषागारातून काढून महाराष्ट्र राज्य सहकारी आदिवासी विकास महामंडळ, नाशिक यांना अदा करावी.

४. यावरील खर्च मागणी क्र. टी-६, "४४२५-अनुसूचित जाती, अनुसूचित जमाती व इतर मागासवर्गीयांचे कल्याण-पंचवार्षिक योजनांतर्गत योजना-०२-इतर सहकारी संस्था- ७९६- जनजाती क्षेत्र उपयोजना (०१) जनजाती क्षेत्र उपयोजनांतर्गत योजना-राज्य योजनांतर्गत योजना-(०१)(०२) महाराष्ट्र राज्य सहकारी जनजाती विकास महामंडळाला भागभांडवली अंशदान (४४२५ ०४७२), ३२-अंशदाने" या लेखाशिर्षाखाली खर्ची टाकून तो सन २००९-१० मध्ये केलेल्या अर्थसंकल्पीय तरतूदीतून भागविण्यात यावा व तसा खर्चाबाबतचा अहवाल आयुक्त, आदिवासी विकास, नाशिक तसेच शासनास सादर करावा.

५. सदर शासन निर्णय हा वित्त विभागाच्या सहमतीने व त्या विभागाच्या अनौपचारिक संदर्भ क्रमांक १६१/व्यय-१४, दिनांक ३१-३-२०१० तसेच अनौ. संदर्भ क्र. ८५/१०/अर्थ-१९, दिनांक ३१-३-२०१० व अनौ. संदर्भ क्र. ९६/१०/कोषा/प्र-५, दिनांक ३१-३-२०१० अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक सांकेतांक २०१००३३१२१५७३१००१ असा आहे.

महाराष्ट्राचे राज्यपाल यांच्या आदेशानुसार व नावाने.


(सो. ना. बागुल)
अवर सचिव

प्रति,

आयुक्त, आदिवासी विकास, नाशिक.

व्यवस्थापकीय संचालक, महाराष्ट्र राज्य सहकारी आदिवासी विकास महामंडळ, मर्या. नाशिक.

महालेखापाल (लेखा परिक्षा) महाराष्ट्र, १/२, मुंबई/नागपूर.

महालेखापाल (लंखा व अनुज्ञेयता) महाराष्ट्र, मुंबई/नागपूर.

जिल्हा कोषागार अधिकारी, नाशिक.

वित्त विभाग (साऊ) (व्यय-१४) मंत्रालय, मुंबई-३२.

नियोजन विभाग (का. १४३१) मंत्रालय, मुंबई-३२.

संचालक, लेखापरिक्षा, ऑफिस ऑफ दि डायरेक्टर, ऑडिट सायंटिफिक अँड कमर्शियल डिपार्टमेंट, १०१,

महर्षि कर्वे रोड, मुंबई-४०० ०२०.

क.अ. (का-१, ६ व ७), आदिवासी विकास विभाग, मंत्रालय, मुंबई-३२.

निवड नस्ती (का-३), आदिवासी विकास विभाग, मंत्रालय, मुंबई-३२.